



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawil-bahar.lc@gov.mt Tel: 21585888 - 1 / 2 / 3 / 4

9 Legiżlatura

Minuti Numru 72

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qiegħed tiġi mitlub/a biex tattendi għall-laqgħa tal-Kunsill Lokali numru 72 li ser tinżamm fl-Uffiċċju Amministrattiv tal-Kunsill Lokali nhar it-Tlieta 12 ta' Diċembru 2023, fil-4:00pm. Din il-laqgħa tista tiġi segwita permezz ta' metodu onlajn skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 maħruġa mid-Dipartiment tal-Kunsilli Lokali fil-15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Marico Sammut
Segretarju Ezekuttiv

5 ta' Diċembru, 2023

Membri Preżenti:

- | | |
|-----------------------------|------------|
| • Alfred Grima | Sindku |
| • Daryl Connor | Kunsillier |
| • Mario Joseph Salerno | Kunsillier |
| • Anthony Angelo Attard | Kunsillier |
| • Antoinette Bezzina | Kunsillier |
| • Christopher Vella Petroni | Kunsillier |
| • Alfred Bray | Kunsillier |

Online

- | | |
|---------------------|-------------|
| • Carlos Zarb | Viċi Sindku |
| • Anne Marie Fenech | Kunsillier |
| • Paul Bugeja | Kunsillier |
| • Stephen Cremona | Kunsillier |

Skuzati

- | | |
|-----------------|------------|
| • Anthony Delia | Kunsillier |
|-----------------|------------|

Assenti

- | | |
|-------------|------------|
| • Mary Borg | Kunsillier |
|-------------|------------|

Sindku - Mayor : Alfred Grima

Viċi Sindku - Vice Mayor : Carlos Zarb

Kunsilliera - Councillors : Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina, Mary Borg

Segretarju Ezekuttiv – Executive Secretary : Marico Sammut

Il-laqgħa nfethet mis-Sindku Alfred Grima fil-16.00.

72.1 Qari ta' ittri ta' apologija

Il-kunsill rċieva ittra ta'apologija mill-kunsillier Anthony Delia.

72.2 Kunsiderazzjoni ta' minuti – Laqgħa Numru (71)

Il-minuti ġew meħuda bħala moqrija. Is-Sindku Alfred Grima ressaq mozzjoni għal approvazzjoni tal-minuti tal-laqgħa b'urgenza 71 bil-Kunsillier Stephen Cremona jissekonda l-mozzjoni. Il-minuti ġew approvati nem.con kif tressqu.

72.3 Punti mill-Minuti

- **PA4577/22 Amazonia Beach Club – 28/11/2023.**

L-applikant ippreżenta pjanti godda li juru li taht il-bankina pubblika se jibqa ntatt. Ll-applikazzjoni giet approvata fil-5 ta' Diċembru 2023.

- **Proġett – Kids park/Ġnien fi Triq Cassarino**

Wara li l-kunsill kien qabel li b'mod temporanju jinżammu 15% mit-tielet pagament gie deċiż li jinżammu 15% oħra mir-raba pagament ukoll. Dan fid-dawl li għad jonqsu jsiru xi xogħolijiet skond dak miftiehem.

- **Proġett – Kids park/Ġnien fi Triq Toni Camilleri, Burmarrad**

Għajr għat-tranġar ta' ħajt u l-pavimentar, prattikament ma sar l-ebda progress dan minkejja li nżammet laqgħa mal-kuntrattur risponsabbli mix-xogħolijiet. Issemma, li l-istess kuntrattur rebah lot 1 u 2 tat-tender. Għaldaqstant il-kunsill qabel li s-Segretarju Eżekuttiv u s-Sindku jingħataw il-fakulta' li jmexxu skond kif meħtieġ biex il-proġett jitlestha nkluż li jingħataw direct orders.

- **Ikla ta' kull Sena**

L-ikla se tinżamm is-Sibt 30 ta' Diċembru 2023 f'12.00 hrs.

Il-kunsill approva nem.con.

72.4 Komunikazzjoni mis-Sindku

Kont pendenti ARMS – Meter 1483734 (Żona Wignacourt Tower)

Dwar kont pendenti li thalla għal snin kbar, inżammet laqgħa bejn l-avukat ta' l-ARMS Ltd, is-Sindku Alfred Grima u l-avukat tal-kunsill, fejn intlaħaq kompromess li l-kunsill iħallas €433.69 minflok €6,654.33 bħala full and final settlement.

Proġett - Ġnien Erba Imwieżeb

Inżammu laqgħat bejn is-Segretarju Eżekuttiv Marico Sammut, is-Sindku Alfred Grima u Project Green, fejn dawn qablu li jassistu lill-kunsill fir-rinovar ta' parti mill-ġnien fiż-żona ta' l-Erba Imwieżeb. Proġett li jinkorpora apparat li jintuża mit-tfal. Is-Sindku Alfred Grima ressaq mozzjoni li giet issekondata mill-Kunsillier Alfred Bray biex il-kunsill japprova li;

- a. Isiru x-xogħolijiet kif indikati fil-pjanti ta' Project Green li kien għadu kif ippreżenta.
- b. Il-ġnien kollu jissemma, “*Ġnien Kacey Sciberras*”

Il-kunsill approva nem.con u li jintuża konkret mill-anqas.

Innovazzjoni Digitali ghal-Kulhadd

TCTC ressqet proposta finanzjarja biex isiru korsijiet ta' tagħlim ta' kif wiehed iħaddem aħjar il-mowbajl, l-internet, midja soċjali, servizzi tal-gvern eċċ. Il-kors huwa immirtat għal anzjani, nisa tad-dar, ħaddiema, adulti u li preferbilment ikunu min 18 il-sena il-fuq. Prezz globali €2,400, massimu 80 partecipant fejn kull applikant iħallas miżata ta' €5.00.

Il-kunsill approva baġit ta' €3,000, li jingabru kwotazzjonijiet, li l-eta tal-persuni tkun minn 16 il-sena l-fuq u li possibilment il-lezzjonijiet jinżammu fil-lokalita'. Il-kunsill għandu jara x'possibilita hemm li jsiru fejn kien l-ex ufficċju Servizzi Soċjali, Qawra.

72.5 Twegibiet għall-mistoqsijiet tal-Kunsilliera

Ma tressqet l-ebda mistoqsija mill-kunsilliera.

72.6 Rapportijew Approvazzjonijiet ta' Rapportijew

Ma tressaq l-ebda rapport.

72.7 Estensjoni ta' bankini

Il-kunsill approva nem.con li l-estenzjonijiet ta' bankini ndikati fil-pjanti mressqa fit-Toroq San Xmun (ex Malet), Turisti (ex The Geoges Pub) u l-Alka (ex Franks Tavern) jitneħhew għall-fatt li mhux jintużaw għal lis-skop li saru u b'hekk jagħmlu wisgħa għal ipparkjar ta' vetturi. Kien hemm qbil ukoll li l-estenzjoni tal-bankini fi Triq San Pawl (ex Admiral Pub) u Triq il-Maskli (The Tavern) jitneħhew u/jew jithalla jsir ipparkjar fuqhom kaġun li huma ħwienet take-away.

72.8 Ftehim dwar toroq mhux urbani - Measure 4.3

Triq Ta' Ċampra, parti minn Triq San Pawl Milqi, parti minn Triq Qannotta, Triq bla isem fi Triq is-Sagra Fmilja, limiti Bidnija.

Filwaqt li l-kunsill huwa favur li Infrastruttura Malta twettaq xogħolijiet ta' titjib f'wiċċ it-toroq indikati aktar il-fuq, jifhem li l-MOU propost għandu jiġi ratifikat biex possibilment jiġi attwatt l-istess kuncett li jithaddem f'toroq rurali. Għalhekk għanda titressaq rikjesta biex tinżamm laqgħa bejn iż-żewġ partijiet.

72.9 Talba biex in-naħla Maltija tiġi ddikjarata bħala l-insett nazzjonali

Il-kunsill huwa favur li n-naħla Maltija tkun protetta u li tiġi dikjarata bħala insett nazzjonali.

MOU propost dwar il-haxix selvaġġ f'toroq mhux urbani

Il-politika li mexa biha fl-aħħar snin l-kunsill fiż-żoni mhux urbani kienet, li tiġi mħaddma l-aħjar Prattika possibbli, fejn il-pjanti slavaġġ jithallew jikbru u jifjorixxu diment li ma joħolqu l-ebda perikolu u/jew ostakolu. Fl-opinjoni tal-kunsill, dak l-issuġġerit iżid il-burokrazzija u jxekkel ħidmet il-kunsill. Għaldaqstant, il-kunsill jifhem li kull każ għandu jiġi ttrattat fuq il-mertu tiegħu u għalhekk ma huwiex favur li jiġi ffirmat il-ftehim propost.

72.10 Affarijiet Ohra

Ma kien hemm xejn x'jiġi diskuss.

72.11 Approvazzjoni ta' kontijiet u xiri ta' oġġetti/servizz

Harga ghal anzjani

Is-Sindku Alfred Grima ssekondat mill-Kunsilliera Antoinette Bezzina ippropona li l-kunsill jissussidja b'€5 il-prezz ta'€10.00 tal-harga ghal anzjani b'ID fuq il-lokalita li se tinzamm fid-19 ta' Jannar 2024 u li jagħmel tajjeb ukoll għat-trasport.

Il-kunsill approva nem.con.

72.12 Approvazzjoni ta' l-Iskeda tal-pagamenti Nru 11

Il-Kunsilliera Anthony Angelo Attard u Mario Joseph Salerno ipproponew u ssekondaw rispettivament li lis-skeda tal-pagamenti tiġi approvata. Il-kunsill approva nem.con.

72.13 Aġġornament għall-laqgħa li jmiss

Il-laqgħa giet fi tmiema fis-6.00pm u aġġornata għall-Ħamis 18 ta' Jannar, 2024 fil-5.30pm

Approvati fit-18 ta' Jannar, 2024

IFFIRMATI

Alfred Grima
Sindku

IFFIRMATI

Marico Sammut
Segretarju Eżekuttiv